
सं0 वि०स०वि० - 26/ 2013 - 2253 /वि०स० - " बिहार नगरपालिका ( संशोधन ) विधेयक , 2013 ", जो बिहार 


विधान - सभा में दिनांक 11 दिसम्बर , 2013 को पुरःस्थापित हुआ था , बिहार विधान - सभा की प्रक्रिया तथा कार्य संचालन 


नियमावली के नियम - 116 के अन्तर्गत उद्देश्य और हेतु सहित प्रकाशित किया जाता है । 


फूल झा , 
प्रभारी सचिव , 


बिहार विधान - सभा । 

बिहार नगरपालिका ( संशोधन ) विधेयक , 2013 

[वि०स०वि० -24/ 2013 ] 
बिहार नगरपालिका अधिनियम , 2007 (बिहार अधिनियम 11, 2007) में संशोधन के लिए विधेयक । 

भारत गणराज्य के चौंसठवें वर्ष में बिहार राज्य विधानमंडल द्वारा निम्नलिखित रूप में यह अधिनियमित हो 
1. संक्षिप्त नाम, विस्तार और प्रारंभ । - (1) यह अधिनियम बिहार नगरपालिका (संशोधन ) अधिनियम, 2013 कहा 
जा सकेगा । 

( 2) इसका विस्तार सम्पूर्ण बिहार राज्य में होगा । 

( 3 ) यह तुरंत प्रवृत्त होगा । 
2. 

बिहार अधिनियम 11, 2007 की धारा - 2 (11) का संशोधन । - उक्त अधिनियम की धारा - 2 की उप - धारा (11) 
के बाद एक नयी उप - धारा (11क ) जोड़ी जायेगी , यथा 
"(11क) सम्पूर्ण निर्मित क्षेत्र से अभिप्रेत है किसी परिसर में दिवालों के अन्दर, दिवाल की मोटाई एवं प्रत्येक 
तल पर छज्जा सहित , कारपेट क्षेत्र का व्यवहार में लाया जाने वाला वास्तविक क्षेत्र । " 
बिहार अधिनियम , 11, 2007 की धारा 2 (31 ) का संशोधन । उक्त अधिनियम की धारा 2 (31 ) में जहाँ कहीं 
आया शब्द "स्थानीय निकाय के निदेशक " को "निदेशक , नगरपालिका प्रशासन से प्रतिस्थापित किया 
जायेगा । 
बिहार अधिनियम, 11, 2007 की धारा 2 (101 ) का संशोधन । - उक्त अधिनियम की उप - धारा (101) को 
निम्नांकित से प्रतिस्थापित किया जायेगा : 
" कार्यानुपालन प्रतिवेदन " से अभिप्रेत है कि मुख्य नगरपालिका पदाधिकारी द्वारा धारा - 94 के अन्तर्गत किये 
गये कार्यों के सम्बन्ध में समर्पित प्रतिवेदन । 
बिहार अधिनियम, 11, 2007 की धारा 2 ( 103) का संशोधन । - उक्त अधिनियम की धारा 2 (103) में शब्द 
" गलियों में प्रकाश व्यवस्था " के बाद शब्द " आश्रय " जोड़ा जायेगा । 
बिहार अधिनियम , 11, 2007 की धारा 19 का संशोधन । - उक्त अधिनियम की धारा 19 में शब्द " यथा विहित " 
के पूर्व शब्द " राज्य सरकार द्वारा समय - समय पर " जोड़े जायेंगे । 
बिहार अधिनियम, 11, 2007 की धारा 25 का संशोधन । - उक्त अधिनियम की धारा 25 की उप - धारा ( 2) एवं 
( 3) में आये शब्द " प्रमंडलीय आयुक्त " को शब्द " सरकार " से प्रतिस्थापित किया जायेगा । 
बिहार अधिनियम, 11, 2007 की धारा 36 का संशोधन । - उक्त अधिनियम की धारा 36 की उप - धारा ( 4) के 
बाद एक नया परन्तुक जोड़ा जायेगा, यथा - "धारा 36 की उप - धारा (1) में विनिर्दिष्ट पदाधिकारियों एवं अन्य 
कर्मचारियों की नियुक्ति की प्रक्रिया, वांछित योग्यता, सेवाशर्त, आचरण , अनुशासन एवं नियंत्रण सहित वही 
होंगे जो नियमावली के द्वारा निर्धारित किया जाय । 
बिहार अधिनियम , 11, 2007 की धारा 40 का संशोधन । - उक्त अधिनियम की धारा 40 के बाद एक नयी धारा 
40 अ जोड़ी जायेगी । 
" यथा 
" 40अ राज्य सरकार नियमावली बनाकर नगरपालिका सेवा एवं नगरपालिका कार्मिक प्रबंधन के विभिन्न कोटि 
के पदाधिकारियों एवं अन्य कर्मचारियों की नियुक्ति , सेवाशर्त, पदस्थापन, स्थानांतरण, प्रोन्नति , अनुशासनिक 
कार्यवाही एवं अन्य सम्बन्धित विषयों से सम्बन्धित प्रावधान कर सकेगी ।" 
बिहार अधिनियम , 11, 2007 की धारा 45 का संशोधन | - उक्त अधिनियम की धारा 45 में: 
(i) उप - धारा (1)( क ) (iv) की उप - धारा में शब्द "विकास एवं सामाजिक न्याय " के पहले शब्द " आर्थिक " 
जोड़ा जायेगा । 
(ii) उप - धारा (1)( क ) की कंडिका ( x) के बाद एक और नया कार्य जोड़ा जायेगा : 

" (xi) शहरी गरीबी के लिए आधारभूत सेवा तथा शहरी गरीबी उन्मूलन का प्रावधान ।" 
11. बिहार अधिनियम , 11, 2007 की धारा 46 का संशोधन । – उक्त अधिनियम की धारा 46 में शब्द " अग्नि शमन 

एवं अग्नि सुरक्षा के प्रबंध के बाद निम्नांकित शब्द जोड़े जायेंगे : 
" शहरी गरीबी का आर्थिक सशक्तिकरण , जीविका के अवसर का निर्माण 
बिहार अधिनियम, 11, 2007 की धारा 82 का संशोधन । - उक्त अधिनियम की धारा 82 में उप - धारा - 7 के 
बाद निम्नलिखित उप - धाराएँ जोड़ी जायेगी: 
" ( 8) आय – व्ययक प्राक्कलन में न्यूनतम 25 प्रतिशत वित्तीय संसाधनों को शहरी गरीबों के लिये आधारभूत 
सेवाओं के प्रावधान के लिये कर्णाकिंत किया जायेगा । 
( 9) बजट प्राक्कलन नगद के आधार पर तैयार किया जायेगा, जो घाटे का नहीं होगा । अर्थात आद्य - शेष जो 
सभी प्राप्तियों जोड़ने के पश्चात् एवं सभी व्यय घटाने के बाद अन्तशेष शून्य से कम नहीं हो ।” तथा : 
विद्यमान उप - धारा ( 8 ) को उप - धारा (10 ) के रूप में पुनर्संख्यांकित किया जायेगा । 

बिहार अधिनियम , 11, 2007 की धारा 88 का संशोधन । - उक्त अधिनियम की धारा 88 में शब्द " निधि बहाव 
विवरण को शब्द " रोकड़ बहाव विवरण " से तथा शब्द " प्राप्ति एवं व्यय लेखा को शब्द “ प्राप्ति एवं भुगतान " 
से प्रतिस्थापित किया जायेगा । 
बिहार अधिनियम , 11, 2007 की धारा 91 का संशोधन । – (i) उक्त अधिनियम की धारा 91 की उप - धारा ( 2 ) 
में शब्द "स्थानी लेखा परीक्षक " को अक्षर नियंत्रक एवं लेखा परीक्षक ( सी० एण्ड ए०जी०) से प्रतिस्थापित 
किया जायेगा । 
(ii) उप - धारा ( 2 ) के बाद निम्नांकित ( 2क ) उप - धारा जोड़ी जायेगी, यथा नियंत्रक एवं लेखा परीक्षक 
नगरपालिकाओं के लेखा के सम्यक संधारण के लिए तकनीकी मार्ग निर्देश एंव पर्यवेक्षण उपलब्ध करायेगा । 
( iii) उप - धारा ( 3) के शब्द " स्थानीय लेखा परीक्षक " को शब्द "नियंत्रक एवं लेखा परीक्षक ( सी० एण्ड 
ए०जी०) " से प्रतिस्थापित किया जायेगा । 
(iv) उप - धारा (4 ) के शब्द " स्थानीय लेखा परीक्षक " को शब्द "नियंत्रक एवं लेखा परीक्षक ( सी० एण्ड 
ए०जी०) " से प्रतिस्थापित किया जायेगा । 
बिहार अधिनियम , 11 , 2007 की धारा 92 का संशोधन । – (1) उपधारा (1) के शब्द " स्थानीय लेखा परीक्षक को 
शब्द "नियंत्रक एवं लेखा परीक्षक ( सी० एण्ड ए०जी० ) " से प्रतिस्थापित किया जायेगा । 
बिहार अधिनियम, 11, 2007 की धारा 93 का संशोधन । – उक्त अधिनियम की धारा 93 के उप - धारा (1 ) के 
शब्द " स्थानीय लेखा परीक्षक " को शब्द "नियंत्रक एवं लेखा परीक्षक ( सी० एण्ड ए०जी०) " से प्रतिस्थापित 
किया जायेगा । 
बिहार अधिनियम, 11, 2007 की धारा 94 का संशोधन । - उक्त अधिनियम की धारा 94 के शब्द " स्थानीय 
लेखा परीक्षक को शब्द "नियंत्रक एवं लेखा परीक्षक ( सी० एण्ड ए०जी०) से प्रतिस्थापित किया जायेगा । 
बिहार अधिनियम, 11, 2007 की धारा 98 का संशोधन । - उक्त अधिनियम में 
(i) धारा 98 (6) ( ग ग) में शब्द एवं अंक "धारा 90 " को शब्द एवं अंक " धारा 92 " द्वारा प्रतिस्थापित किया 
जायेगा । 
(ii) धारा 98 (6) ( घ ) में शब्द एवं अंक " धारा 94 " को शब्द एवं अंक " धारा 96 " द्वारा प्रतिस्थापित किया 
जायेगा । 
बिहार अधिनियम, 11, 2007 की धारा 104 का संशोधन । – उक्त अधिनियम में 
(1 ) धारा 104 की कंडिका ( क ) को निम्नांकित द्वारा प्रतिस्थापित किया जायेगा । 
" सशक्त स्थायी समिति नगरपालिका की किसी अचल सम्पत्ति की बिकी, हस्तांतरण या अन्य तरीके से यथा 
विहित नियमावली के अनुसार निष्पादित कर सकेगी । " 
( 2) उक्त अधिनियम की धारा 104 में एक नयी कंडिका ( क क ) जोड़ी जायेगी : 
( क क ) सशक्त स्थायी समिति नियमावली द्वारा यथा निर्धारित रीति से नगरपालिका की किसी अचल सम्पति 
को भाड़े पर देना, भाड़ा, किराये, आवंटन या लीज पर दे सकेगी या बन्दोबस्त कर सकेगी । 
बिहार अधिनियम , 11, 2007 की धारा 105 का संशोधन । - उक्त अधिनियम में धारा 105 की उप - धारा (1 ) में 
प्रारंभिक शब्द " सशक्त स्थायी समिति को "मुख्य नगरपालिका पदाधिकारी द्वारा प्रतिस्थापित किया जायेगा । 
बिहार अधिनियम , 11, 2007 की धारा 1276) का संशोधन । - उक्त अधिनियम की धारा 127 ( 6) को 
निम्नांकित द्वारा प्रतिस्थापित किया जायेगा: 
होल्डिंग की वार्षिक किराये मूल्य की संगणना के प्रयोजनार्थ फर्श क्षेत्रफल की माप निम्नलिखित रूप में 
संगणित की जायेगी: 
(i) वैयक्तिक आवासीय सम्पति - संपूर्ण निर्मित क्षेत्र का 70 प्रतिशत 
(ii) वैयक्तिक गैर आवासीय सम्पति – संपूर्ण निर्मित क्षेत्र का 80 प्रतिशत 
(iii ) वैयक्तिक आवासीय बहुमंजिला भवन / अपार्टमेंट - संपूर्ण निर्मित क्षेत्र का 70 प्रतिशत 
( iv ) वैयक्तिक गैर आवासीय बहुमंजिला भवन / अपार्टमेंट - संपूर्ण निर्मित क्षेत्र का 80 प्रतिशत 

धेनियम, 11, 2007 की धारा 127 (7) (ii) का संशोधन । - उक्त अधिनियम की धारा 127 की 
उप - धारा (7 ) (iii ) को निम्नांकित से प्रतिस्थापित किया जायेगा: 
" संपूर्ण निर्मित क्षेत्र का विभिन्न वर्गों के होल्डिंग के लिये प्रति वर्ग फुट किराया प्रति 5 वर्ष 15 प्रतिशत से 
अन्यून बढ़ायी जायेगी । नगर निकाय किसी भी समय किराया मूल्य या कर की दरों में इन पाँच वर्षों के अन्दर 
किसी समय सरकार के अनुमोदन से संशोधन कर सकेगी ।" 
बिहार अधिनियम , 11, 2007 की धारा 127( 8 ) का संशोधन । - उक्त अधिनियम की धारा 127 की उप - धारा 
( 8) को निम्नांकित द्वारा प्रतिस्थापित किया जायेगा: 
"( 8) नगरपालिका के अन्तर्गत भूमि एवं भवनों पर वार्षिक किराया मूल्य का न्यूनतम 9 प्रतिशत और अधिकतम 
15 प्रतिशत धारा 127 ( 7 ) के प्रावधानों के अंतर्गत सम्पत्ति कर लगाया जायेगा; 

परन्तु कोई नगर निकाय धारा 127 के अन्तर्गत निर्धारित कर दर को कम दर पर उद्गृहित नहीं 
कर सकेगी; 

परन्तु यह कि नगरपालिका वर्तमान में लागू कर को धारा 127 की उप - धारा (8 ) के अंतर्गत राज्य 
सरकार के पूर्वानुमोदन के बिना घटा नहीं सकेगी ; 
बिहार अधिनियम , 127( 8 ) ( v) का संशोधन । - उक्त अधिनियम की धारा 127 की उप - धारा (8 ) ( v) के 
पश्चात् निम्नांकित परन्तुक जोड़ा जायेगा; 
" परन्तु यह कि भूस्वामी द्वारा जमीन अधिग्रहण के दो वर्षों के अन्दर यह कर नहीं लगाया जायेगा । 
बिहार अधिनियम, 128 का संशोधन । - उक्त अधिनियम की धारा 128 के द्धितीय परन्तुक को निम्नांकित द्वारा 
प्रतिस्थापित किया जायेगा ; 
" परन्तुक यह कि सरकार नगरपालिकाओं को उपभोक्ता प्रभार लगाने का निदेश दे सके यदि यह नहीं लगाया 
गया है अथवा नगरपालिका द्वारा इसे आस्थगित कर दिया गया ।" 
बिहार अधिनियम, 11, 2007 की धारा 158 का संशोधन । - उक्त अधिनियम की धारा 158 के बाद एक नयी 
धारा 158 अ जोड़ी जायगी । 
यथा - "158 अ यदि किसी सम्पत्ति में राज्य सरकार द्वारा अनुमोदित धारणीय वर्षा जल संग्रहण तकनीक 
लगाया गया है तो कुल सम्पति कर पर पांच प्रतिशत की छूट दी जा सकेगी । 
बिहार अधिनियम , 11, 2007 की धारा 228 (2 ) का संशोधन । - उक्त अधिनियम की धारा 228 ( 2) को 
निम्नलिखित द्वारा प्रस्थापित किया जायेगा, यथा : 
"( 2) ऐसा तत्काल जुर्माना स्वच्छता निरीक्षक से अन्यून कोटि के पदाधिकारी द्वारा / अथवा नगरपालिका द्वारा 
सम्यक् रूप से प्राधिकृत एजेन्सी द्वारा वसूल किया जायेगा । " 
बिहार अधिनियम, 11, 2007 की धारा 286 का संशोधन । - उक्त अधिनियम की धारा 286 को निम्नांकित के 
द्वारा प्रतिस्थापित किया जाएगा । – 286 - गंदी बस्तियों को अधिसूचित अथवा बातिल किया जाना । 
नगरपालिका किसी क्षेत्र को , जिसमें निवासी हों और जो धारा 2 (109 ) में गन्दी बस्ती की परिभाषा के 
अन्तर्गत आता हो , को गन्दी बस्ती अधिसूचित करेगी, इसे बातिल करेगी इसकी बाहरी परिसीमाओं को 
परिभाषित करेगी, इन परिसीमाओं को सरकार द्वारा नियमावली के द्वारा निर्धारित मानकों के आधार पर 
समय - समय पर परिवर्तित कर सकेगी; 
परन्तु यह कि किसी गन्दी बस्ती की अधिसूचना को तबतक बातिल नहीं किया जा सकेगा जब तक वहाँ 
आधारभूत आवश्यक सेवाएँ उपलब्ध नहीं हो तथा बातिल करने हेतु राज्य सरकार का अनुमोदन प्राप्त नहीं कर 
लिया गया हो ; 
परन्तु यह और कि किसी क्षेत्र को गन्दी बस्ती अधिसूचित होने पर, न होने पर भी धारा 2 ( 109 ) को यथा 
परिभाषित गन्दी बस्तियों में बुनियादी नगरपालिका सेवाएं उपलब्ध करायी जायेगी । 
बिहार अधिनियम, 11, 2007 की धारा 287 का संशोधन । - उक्त अधिनियम की धारा 287 में (i) शीर्षक को 
निम्नांकित द्वारा प्रतिस्थापित किया जायेगा : 
" गन्दी बस्ती उन्नयन एवं शहरी गरीबों के लिए आधारभूत सेवाओं का प्रावधान ।" 
( ii ) धारा 287 में " ऐसी सुधार योजनाएं तैयार कर सकेगी " के पूर्व शब्दों " गन्दी बस्ती के निवासियों के 
परामर्श से " जोड़े जायेंगे: 
(iii ) धारा 287 में " गन्दी बस्तियों के सामान्य सुधार शब्दो के बाद निम्नांकित शब्द जोड़े जायेंगे " गन्दी 
बस्तियों के निवासियों द्वारा धारित भूमि के धारण की स्थिति से अप्रभावित । " 
(iv ) जहाँ कहीं आये शब्द " कार्यक्रम” को शब्द "परियोजना ” से प्रतिस्थापित किया जायेगा । 
बिहार अधिनियम, 11, 2007 की धारा 296 का संशोधन । - उक्त अधिनियम की धारा 296 में 
( i) उप - धारा (1 ) के स्पष्टीकरण को निम्नांकित द्वारा प्रतिस्थापित किया जायेगा : 
" इस धारा में " अनन्य परिसर संख्या " से अभिप्रेत है अक्षरों एवं अंको से बनी संख्या जो किसी परिसर अथवा 
उसके भाग को नगरपालिका द्वारा निम्नांकित रीति से नियत किया जाय : 
( क ) प्रथम दो अक्षर उस क्षेत्र को इंगित करेगा जिसमें नगर विभाजित हो 
( ख ) अगला तीन अंक उस क्षेत्र के प्रत्येक प्रक्षेत्र को इंगित करता हो 
( ग ) अगला चार अंक उस परिसर का संख्या होगा, 
( घ ) अगला एक अंक यह इंगित करेगा कि वह परिसर विभाजित है अथवा एक से अधिक परिसरों को 
एकीकृत किया गया है , 
( डः ) एक से अधिक परिसर के एकीकरण अथवा बँटवारा के कारण उसके विभाजनकी स्थिति के उस परिसर 
को एक नयी संख्या नियत की जायेगी और परिसर को नियत नयी संख्या को पंजी में दर्ज किया जायेगा और 
अभिलेख के लिये रखा जायेगा । 
( ii ) धारा 296 की उप - धारा ( 2 ) के शब्द " परिसर के सम्बन्ध में के पूर्व के शब्द "किसी वार्ड में " को 
विलोपित किया जायेगा । 

( iii ) धारा 296 की उप - धारा ( 3) के शब्द " परिसर के सम्बन्ध में " के पूर्व के शब्द "किसी वार्ड में " को 
विलोपित किया जायेगा । 
(iv ) उप - धारा (3) के बाद नई उप - धारा ( 4) जोड़ी जायेगी । 
"( 4) अनन्य परिसर संख्या नियत किये जाने के सम्बन्ध में विस्तृत योजना का प्रावधान सरकार द्वारा निर्मित 
होने वाले नियमावली में किया जायेगा । आवश्यक होने पर सरकार उप धारा - (1) में उल्लिखित क्रमिक योजना 
में परिवर्तन कर सकेगी ।" 
बिहार अधिनियम , 11, 2007 की धारा 314 का संशोधन । – (1 ) उक्त अधिनियम की धारा 314 में शब्द 
" भवन की योजना स्वीकृत होने पर ही के पूर्व के शब्द " वास्तुकार अधिनियम , 1972 के अधीन निबंधित 
किसी प्रमाणिक वास्तुकार द्वारा ” को निम्नांकित द्वारा प्रतिस्थापित किया जायेगा: 
" राज्य सरकार द्वारा निर्मित नियमावली या उप विधि द्वारा निर्दिष्ट सक्षम प्राधिकार " 
( 2 ) धारा 314 का द्वितीय परन्तुक को निम्नांकित के द्वारा प्रतिस्थापित किया जायेगा । 
परन्तु यह और कि यदि भवन की योजना भवन उप विधि के उल्लंघन या विचलन की स्थिति में इस 
अधिनियम के अन्तर्गत की जाने वाली अन्य कार्रवाई के अतिरिक्त , निबंधित वास्तुविद , निर्माता और 
अनुमोदन प्राधिकार अभियोजित किये जाने का उत्तरदायी होगा और पचास हजार रूपये का दंड अथवा 
कारावास जो एक वर्ष की अवधि तक विस्तारित की जा सकेगी अथवा दोनों का भागी होगा । 
बिहार अधिनियम , 11, 2007 की धारा 315 का संशोधन । - उक्त अधिनियम की धारा 315 में शब्द 
"निबंधित वास्तुविद " को " सक्षम प्राधिकार में प्रतिस्थापित किया जायेगा । 
बिहार अधिनियम , 11 , 2007 की धारा 316 का संशोधन । - (1) उक्त अधिनियम की धारा 316 के 
उपशीर्षक "निबंधित वास्तुविद द्वारा स्वीकृत भवन निर्माण योजना का ब्यौरा मुख्य नगरपालिका पदाधिकारी 
को प्रस्तुत किया जायेगा " को "निबंधित वास्तुविद द्वारा तैयार भवन निर्माण योजना सक्षम प्राधिकार को 
प्रस्तुत किया जायेगा से प्रतिस्थापित किया जायेगा । 
( 2 ) धारा 316 की उप - धारा (1 ) के शब्द " योजना को स्वीकृत करता है " को शब्द " योजना को तैयार 
करता है " के द्वारा प्रतिस्थापित किया जायेगा : 
( 3 ) धारा 316 की उप - धारा ( 2 ) को निम्नांकित द्वारा प्रतिस्थापित किया जायेगा । 
"निबंधित वास्तुविद द्वारा तैयार भवन निर्माण योजना प्राप्त होने पर सक्षम प्राधिकार, जांच पड़ताल कर 
सत्यापित करेगा और स्वयं को संतुष्ट करेगा कि भवन निर्माण योजना भवन निर्माण उपविधि, अन्य और उस 
अधिनियम या नियमावली या उपविधि के अन्तर्गत वांछित मानकों के अनुरूप है और तब अनुमोदित करेगा । 
बिहार अधिनियम , 11 , 2007 की धारा 317 का संशोधन : - उक्त अधिनियम की धारा 317 को निम्नांकित 
द्वारा प्रतिस्थापित किया जायेगा : 
" जाँच पड़ताल अथवा सत्यापन के पश्चात् यदि मुख्य नगरपालिका पदाधिकारी या सक्षम प्राधिकार के द्वारा 
यह पाया जाता है कि भवन का स्थायी प्रकृति के निर्माण का निर्माण योजना प्रामाणिक वास्तुकार द्वारा भवन 
उपविधि और इस अधिनियम के अन्य मानकों का उल्लंघन, अतिक्रमण या विचलन कर तैयार एवं अनुशंसित 
किया गया है तो वह अविलम्ब निर्माण कार्य को रोकेगा और स्वामी, धारक या ऐसे निर्माण के लिये 
उत्तरदायी किसी अन्य व्यक्ति के विरूद्ध कार्रवाई करेगा और ऐसे निबंधित वास्तुविद के विरूद्ध भी कार्रवाई 
करेगा जिसने ऐसी भवन निर्माण योजना को तैयार किया एवं अनुशंसित किया; " 

परन्तु यह कि यदि यह पाया जाता है कि भवन या स्थायी प्रकृति के निर्माण का पूरा निर्माण अथवा 
निर्माण का प्रारंभ विधिवत , अनुमोदित भवन निर्माण योजना के आधार पर किया गया है और विचलन 
अनुमोदित योजना के अनुमत विचलन स्तर के अन्तर्गत है , तो मुख्य नगरपालिका पदाधिकारी या सक्षम 
प्राधिकार उसे गिराने का आदेश नहीं दे सकेगा; 

परन्तु यह और कि मुख्य नगरपालिका पदाधिकारी या सक्षम प्राधिकार यथा स्थिति ऐसा दण्ड या 
जुर्माना की वसूली की कार्रवाई करेगा जिसका प्रावधान अधिनियम , नियमावली, विनियम अथवा भवन 
उपविधि के अन्तर्गत हो ; 

परन्तु यह और भी कि अनुमत स्तर का विचलन, भवन निर्माण की योजना तैयार करने तथा उसे 
अनुमोदित करने वाले निबंधित वास्तुकार को अभियोजित किये जाने का आधार नहीं होगा । 
बिहार अधिनियम , 11, 2007 की धारा 318 का संशोधन । - उक्त अधिनियम की धारा 318 की 
(i) उप - धारा (1) में शब्द " स्वीकृत " को शब्द " तैयार और अनुशंसित " द्वारा प्रतिस्थापित किया जायेगा । 
( ii ) उप - धारा ( 2) में शब्द " समर्पित स्वीकृत को शब्द " तैयार एवं अनुशंसित द्वारा प्रतिस्थापित किया 
जायेगा । 
बिहार अधिनियम , 11, 2007 की धारा 322 का संशोधन । - उक्त अधिनियम की धारा 322 के द्वितीय 
परन्तुक निम्नलिखित द्वारा प्रतिस्थापित किया जायेगा, यथा : 

" परन्तु यह और कि इस अधिनियम के प्रवृत्त होने के छह: महीने बाद केवल वैसे वास्तुविद भवन 
निर्माण योजना तैयार करने के लिए अधिकृत होंगे जिनका नगरपालिका के वास्तुविदों की पंजी में नाम 

निबंधित होगा । " 
37. बिहार अधिनियम , 11, 2007 की धारा 329 का संशोधन | – उक्त अधिनियम की धारा 329 को निम्नलिखित 

द्वारा प्रतिस्थापित किया जायेगा : 
"329 भवन निर्माण योजना की नगरपालिका द्वारा स्वीकृति से उत्पन्न अपील की सुनवाई एवं निर्णय के लिए यदि राज्य 
सरकार आवश्यक समझे तो एक या अधिक नगरपालिका भवन न्यायाधिकरण ( बाद में उस धारा में न्यायाधिकरण के रूप 
में संदर्भित ) की नियुक्ति कर सकेगी तथा ऐसी प्रक्रिया एवं ऐसी अपीलों की सुनवाई के लिए वैसा फीस वसूल कर 
सकेगी जैसा सरकार द्वारा निर्धारित किया जा सकेगा ।" 


उद्देश्य एवं हेतु 
संविधान के 74 वें संशोधन के उपबंधों के अनुरूप तथा विभिन्न स्तरों पर बिहार राज्य में नगरपालिका शासन 
से सम्बन्धित विधियों को समेकित करते हुए बिहार नगरपालिका अधिनियम वर्ष 2007 में अधिनियमित किया गया था । 
इस अधिनियम के लागू होने के छ: वर्षों में प्राप्त अनुभव एवं स्थानीय स्वशासन की ईकाई - नगरपालिकाओं को बढ़ती 
जन आंकाक्षाओं के अनुरूप संचालित किये जाने हेतु उसमें संशोधन की आवश्यकता है । 
2. नगरपालिकाओं को सौंपे गये कुछ दायित्वों को और स्पष्ट रूप से परिभाषित किये जाने तथा उनके अनुरूप 
अधिनियम की सुसंगत धाराओं में यथा आवश्यक संशोधन किये जाने के उद्देश्य से तथा विभिन्न न्यायालयों द्वारा 
अवलोकन, नियंत्रक एवं लेखा परीक्षक की आपत्तियों के आलोक में अनुभव के आधार पर कुछ नये प्रावधान किये जाने 
हेतु बिहार नगरपालिका अधिनियम 2007 में एक और संशोधन आवश्यक हो गया है । नगरपालिका क्षेत्र में अवस्थित 
मकानों का वार्षिक किराया मूल्य निर्धारित करने हेतु मकान का सम्पूर्ण निर्मित क्षेत्र को परिभाषित किये जाने , मलिन 
वस्तियों के उत्थान के लिये बनाये जाने वाले कार्यक्रमों में उसकी निवासियों की भागीदारी को सुनिश्चित किये जाने 
तथा नगरपालिका के आय व्ययक प्राक्कलन में न्यूनतम 25 प्रतिशत संसाधनों को शहरी गरीबों को आधारभूत सेवा 
उपलब्ध कराने हेतु कर्णांकित किये जाने, सशक्त स्थायी समिति को और वित्तीय अधिकार दिये जाने, भवनों के निर्माण 
का नक्शा स्वीकृत कराने हेतु नगरपालिकाओं को पुनः अधिकृत करने तथा भवनों पर अनन्य परिसर संख्या अंकित करने 
की नीति का निर्धारण इस विधेयक के कुछ महत्वपूर्ण बिन्दु है । 

उक्त प्रावधानों को बिहार नगरपालिका अधिनियम , 2007 में सम्मिलित करना इस विधेयक का उद्देश्य है तथा 
इसे अधिनियमित करना ही मुख्य अभीष्ठ है । 

( नीतीश कुमार ) 
भार - साधक सदस्य 


पटना, 
दिनांक 11 दिसम्बर , 2013 


फूल झा , 
प्रभारी सचिव , 
बिहार विधान - सभा । 

